

కథానిక

ఒక మంచి కథ

‘ఎందుకూ కుర్రాణ్ణి అలా ఏడిపించావ్?’ అన్నాడు రాజారాం నాతో.

‘రూపాయి యిచ్చి ఒక కవరుకొనుక్కుని రమ్మని పంపిస్తే మిగిలిన ఎనభై అయిదు నయాపైసలూ పెట్టి క్వాలిటీ ఐస్ క్రీమ్ త కొనుక్కుని తినేశాడు. వెధవ, డబ్బువిలువ వీడికి ఎప్పుడు తెలుసుకొస్తుంది? ఆ డబ్బుతో ఒక బీదవాడికి పూర్తి భోజనం లభించునే!’ అన్నాను నేను. ఎక్కడ విందో ఆమాట, మా అవిడ తారాజువ్వలా వచ్చిపడింది.

‘అవునవును... నోరెరగని గుంట నాగమ్మ వాడు చేస్తే తప్పొచ్చింది. నాలుగురకాల జూట్లు వుండగా మనం నలభై అయిదు తగలేసి ఎంజానిడర్ బూటు కొనుక్కున్నాం. ఆ డబ్బుతో ఒక బీదకుటుంబం నెల్లాళ్ళు జీవించ గలిగి ఉండును. మనల్ని వేలెత్తి చూపే వా డెవడు.’

‘మీరు ఉన్నారూ కారుటమ్మా?’ అన్నాడు చటుక్కున రాజారాం.

‘అవునవును అలా అడుగు’ అన్నాను నేను మరేమీ అనలేక.

‘నేను అన్నాననికాదు, ఆ వస్తువు అంత అవసరమేమో కనుక్కోండి’ అంది మళ్ళీ. నేను వెంటనే అందుకు కున్నాను.

‘అబ్బేబ్బే లేదు. కిందటి నెలలో ఎనభై పెట్టి నువ్వు కొనుక్కున్న టెరి లిన్ చీరే అత్యవసరము, -- నిత్యోప కరమూ. అవునా? అయ్యో దేశం ఎంత క్లిష్ట పరిస్థితిలో ఉంది, మన వాధ్యత ఏమిటి? మనం ఎంత క్లుప్తంగా ఖర్చు పెట్టాలి అన్న ఇంగితం ఇంటిదానికే లేనప్పుడు చెమటోడ్చి సంపాదించే మగవాడికి చిన్న చిన్న సరదాలు తీర్చుకోడానికి అధికారం లేదా?’

‘మీ రిలా పరస్పరం పరుషవాక్య ప్రయోగం చేసుకుంటూంటే తిన్నదెబ్బల మాటే మరచిపోయి మీవాడు ఎంత హాయిగా వింటున్నాడో చూడండి.’

రాజారాం ఆ మాట అంటుంటే మా

వాడు సిగ్గుపడి అక్కణ్ణుంచి పారిపోయాడు.

'ను వి్వలా మాట మారుస్తే నేను ఊరుకుంటా ననుకున్నావ్ కాబోలు అదేం కుదర్దు. ఈ విషయంలో నీ అభిప్రాయం చెప్పు' అన్నాను నేను.

'అవును. ఇష్టమైన చీర ఒకటి కొనుక్కున్నందుకు ఇన్ని మాటలు పడవలసి వస్తుందని నేనూ అనుకోలేదు. ఇదేం బాగుందో మీరే చెప్పండి' అని సరోజ అక్కడి కుర్చీ లాక్కుని కూచుంది.

'మీ సంసారపు ఖర్చుల విషయంలో మాటాడడానికి నాకు ఏ విధమైన అధికారమూలేదు. అది కేవలం మీ వ్యక్తిగతం. అయినా అడిగారు కాబట్టి అంటి ముట్టనట్టు ఊరుకోడం అనుచితం. నా అభిప్రాయం చెప్పేముందు నాకు మరి కొంత ఖోగట్టా కావాలి ప్రస్తుతం సేవింగ్సు బ్యాంకులో నీ పేర ఎంత ఎకౌంట్ ఉందిరా హారీ ?'

'నీకు తెలియని ఏముంది. మినిమమ్ బ్యాలెన్సు, అయిదు రూపాయలు.'

'ఇరుగూ పొరుగూ దగ్గర మా ఇద్దరిలో ఎవరైనా చేసిన చేబదుళ్ళుగాని నోటులాసి పుచ్చుకున్నది గాని ఋణం ఏమాత్రం ?'

'ఏమీ లేదన్నట్టు మేమిద్దరం ఒకరి వైపు ఒకరు చూసుకుని తలలు అడ్డంగా ఆడించాం.

'అయితే ఇంకేం ? మీ ముగ్గురికీ నా హృదయ పూర్వక అభినందనలు. ఎవరి కౌవలసింది వాళ్ళు కొనుక్కున్నారు. వివాదమూలేదు, విచారణా అక్కర్లేదు!'

'మే మిద్దరం ఒక్కసారి నవ్వేశాం. 'ఏడిసినట్టుంది; ఇదొక తీర్మానం?'

'లేకపోతే ? ఇదొక కంప్లెయింటా? ఒకరి దగ్గర చెయ్యి జాచనంతకాలం మీ రేం ఖర్చు పెట్టుకుంటే ఆడిగేదెవరు? ఒకరికొకరు లేరా అంటారేమో, మీ మీ విషయాల్లో మీకూ మీకూ కాక శ్రద్ధ చూపేది మరెవరు ?


అసంతృప్తితో అసూయతో ఇద్దరూ కలిసి లోకాన్ని దుమ్మెత్తి పోసేకన్న ఒకరికొకరు వేలెత్తి చూపించుకోడం అవసరమూ, శుభప్రదమూ కాదా?'

'ఎరక్కపోయి అడిగం' అంది సరోజ.

'అవును. టాపిక్ మార్చు, నీకు పుణ్యముంటుంది' అన్నాను.

'బాగుంది. మొదలు పెట్టమనడం, మధ్యలో ఆపెయ్యమనడం అంతా మీ ఇష్టమే కాబోలు. నే నలా మానేవాణ్ణి కాను. చివరదాకా వినవలసిందే' బిక్కమొహాలు వేసుకుని మే మిద్దరం సర్దుకు కూచున్నాం.

'ఎవరో కట్నాలు ఇచ్చారనీ మరెవరో లంచాలు పట్టారనీ-ఇచ్చినవాళ్ళకీ పుచ్చుకున్నవాళ్ళకీ లేని బాధ మధ్య



వాళ్లు పడ్డం అన్నిటికన్న పెద్ద దురాచారం. అలాంటి గొడవ లేం లేకుండా హాయిగా తెచ్చింది ఖర్చుపెట్టుకుంటున్నారు. సంతోషించవలసిన విషయం. కూడబెట్టింది కూడా పట్టుకుపోము గదా! ఇక దేశానికి పట్టిన అరిష్టమూ, మనము చూపవలసిన త్యాగమూ, ఇలాంటి అర్థం తెలియని పెద్దకబుర్లూ ఈ సందర్భంలో అనవసరం.

‘ఇంతకీ ఎవరి వాకిలి వారు ఊడ్చుకుంటే దేశమనే లోగిలి ఎప్పుడూ కళకళ లాడుతూనే ఉంటుంది. ఇక క్లుప్తంగా ఖర్చుపెట్టడం, అనవసరంగా దుబారా చెయ్యడం వీటికి కొలమానాలు

లేవు. దానానికీ వేళ్లు చెయ్యదానికీ, క్లుప్తానికీ పినారితనానికీ వెంట్రుకవని మాత్రమే ఉంటుంది. బాధ్యతలను బట్టి చేసే ఖర్చు పరిధి మారుతూఉంటుంది.’

‘వంటింట్లో ఏదో చప్పుడయినట్టుంది - పిల్లి కాబోలు, కాల్చుకు తినేస్తుంది చూసి వాస్తాను’ అంటూ సరోజ లేచింది.

‘స్నానం చేసి వస్తా న్రా, మళ్ళీ సెకండ్ సిటింగ్ కూచుందాలే, నిరుత్సాహ పడకు’ అని నేనూ లేవబోయాను. రాజారాం సీరియస్ గా అన్నాడు.

‘ఇంత తొందరపాటు మనుషులు కనకనే ఇలా అనవసరంగా బాధ పడు

తున్నారు. వినాలని లేనప్పుడు వెంటనే వెళ్ళిపోవచ్చు. ఇదేం కాన్వోకేషన్ ఎగ్జెక్ట్ కాదు. వంకలు మా త్రం అనవసరం.'

మే మిద్దరం మళ్ళీ భారంగా కూల బడ్డం.

'మిమ్మల్ని అనుకోడం దేనికి? ఒకప్పుడు నేనూ జయాకూడా ఇంతకన్న తేలికగా ఆలోచించేవాళ్ళం. దేశంగాని దేశంలోని ఆ రోజుల్లోని ఆ సంఘటన ఎప్పుడు తలుచుకున్నా చెప్పలేని చిన్నతనం అనిపిస్తుంది.'

'ఏమిటదీ?' అన్నాను నేను ఆత్మ తగా.

'అంతగా మీ మనసు మీద ముద్ర వేసిన ఆ విచిత్రం ఏమిటో!' అంది సరోజ అంతకంటే కుతూహలంగా.

'నాకు చెప్పాలనీ ఉంది, మీకు వినాలనీ ఉంది. నాకు తెలుసు, కాని ఏం చేస్తాం. బస్సుకి వేళయింది వస్తా' అని రాజారాం లేచాడు. మా ఇద్దరి చేతా ఓ పావుగంట పాటు తనివిదీరా బతిమా లించుకున్నాక జరిగిన విషయం ఓ చక్కని కథలా చెప్పకొచ్చాడు.

* * *

నేను డాక్టరేటు సంపాదించక పూర్వం ఒరిస్సాలో ఓ ప్రైవేటు కాలేజీలో కొన్నాళ్ళపాటు లెక్చరరుగా వెలిగించానే, అప్పుడు జరిగిందన్నమాట, ఈ ఉదంతం. ఆస లా ఊళ్లో పెంకుటిళ్ళే

తక్కువ. మే మెలాగో కష్టపడి ముప్పై రూపాయిల అద్దకి ఒక మంచి ఇంట్లోనే ప్రవేశించాం. కాని మొదట్నుంచి అష్టయిళ్ళవ్యాళ్లో మునిగితేలుతూ ఉండడంచేత ఎన్ని సదుపాయాలున్నా ఏవో యిబ్బందులు కనిపిస్తూనేఉండేవి, మా ఉద్దేశంలో సుఖమన్నది లభ్యమైనప్పుడు అది ఎంతఖరీదైనా సంపాదించడానికి వెనుకాడేవాళ్ళం కాము. నాకు వచ్చేది రెండొందల ఏటై అయితే ఎంత లేదన్నా మరోవంద ఇంటికి రాసి తెప్పించుకునేవాళ్ళం.

ఒకనాడు మా జయ నాతో అంది.

'ఏమండీ, ఇక్కడివాళ్ళకి యిళ్ళు కట్టడాలు ఏమాత్రం తెలియనట్టుండే! గాలిదేవుడు వచ్చి ఎక్కడ చొరబడి పోతాడో అని కిటికీ, గుమ్మానికెప్పుడూ ఏదురుగా పెట్టించరే. కర్మ! ఎన్నిగదులున్నా వరండాలోంచి వెళ్ళవలసిందే గాని గదిలోంచి గదిలోకి గుమ్మం పెట్టరేం పాపం? అయినా ఈ లక్కపిడత గదుల్లో నే కాపరం చెయ్యలేనుబాబూ!'

'ఇల్లు ఇరకటమైతే వరవాలేదు...'

'ఏం పరవాలేదు? అందుకే గా ఇల్లాలు మరకటమయ్యేదీ? ఆవిడిమి మరకతంలా చూసుకోవా లంటే మహలులోకాదు ఉంచవలసిందీ!'

'ఉన్నంతలో ఇదే పెద్దింటిమహలు!'

'పెద్దింటి మహలుకాదు, బొద్దింక మహలు అని పేరుపెట్టడం మంచిది.

ఎక్కడ చూసినా అవే. చీకటిమాటున ఆ మీసాలూ అవీ చూస్తుంటే నాపై ప్రాణం పైనే పోతోంది. మీకేం ఏ ఆడ పిల్లలచేతో ప్రాక్టికల్లు అవీ చేయించి ఆనందిస్తూ ఉంటారు.'

నేను నవ్వాను. అలాంటి పరిస్థితుల్లో నవ్వుతే ఏ ఆడదీ ఓర్చదు. మా జయ లక్ష్మి అసలు ఓర్చదు.

'ఎంచి ఎంచి మంచిఉారు తెచ్చిపడే శారు. దీపాలు పెట్టేసరికి వీధిలో మొర్రోమని కుక్కలు, పెరట్లో కుయ్యోమని నక్కలు, సందులో అయ్యో ఆడవి పండులు. తలుపేసుకు ఇంట్లో కూమంటే బొద్దింకలూ, గొల్లభామలూ! ఇవే నా ప్రండ్లు. ఇదే నా బ్రతుకు.'

'చూడూ మనశారు మనకి సరిపడకా. మనదేశంలో మనం చెలామణి కాకా ఈ శారు వచ్చామన్న సంగతి మరచి పోవద్దు. ఎలాంటిదైతే ఏంగాక, ఇంత అన్నం మనకి దొరుగుతున్నది ఈసీమే అన్న విషయం విస్మరించకు.'

జయ కొంచెం తగ్గింది. స్వరం తగ్గించింది గాని విషయం మార్చలేదు.

'ఏమోనండీ బాబూ. డబ్బు పారేసినా సుఖమన్నది దొరుకుతే బాధలేదు. పనిమనిషి దొరకకపోడం ఓ యిబ్బంది. భాష రాకపోడం అన్నిటికన్న పెద్ద యిబ్బంది. ఇవన్నీ గడిచి ఎప్పుడు సుఖ పడతామో.'

నేను జవాబు చెప్పలేదు. ఒకక్షణం ఊరుకుని మళ్ళీ తనే అంది.

'తక్కిన మాటల కేంగాని, ఇల్లే మరీ చిన్నదిగా ఇరుకుగా ఉందండీ. మనింటికి ఎదురుగా ఉన్నగది కాశీగా ఉన్నట్టుంది. మనకి నిత్యం వాడుకలో లేని సామాన్లు అందులో పడేసి తాళం వేసుకోవచ్చు. కావాలంటే మరో పది రూపాయిలు పారేద్దాం. ఇంటతన్ని అడిగిచూడండి.'

'నేను ఇంటి యజమానిని కనుక్కు వచ్చి చెప్పిన సంగతి విని జయ ఆశ్చర్యాని కంతులేకపోయింది.

'ఏమిటీ ఆగది ఎనిమిది రూపాయి లకి ఫిజిక్సు లెక్కెరరు తీసుకున్నాడా? వీళ్ళసిగ్గు చిమిడిరిగదే! ఆ ఒక్కగదీ ఒక్కమనిషి కయితే మాత్రం ఎలా సరి పోతుందండీ?'

'చిన్న వరండా కూడా ఉన్నట్టుందిగా!'

'చాలెండి ఎవరైనా నవ్విపోగలూ, ఎక్కడ నీళ్ళోసుకుంటాడు, ఎక్కడ భోంచేస్తాడు, ఎక్కడ పడుకుంటాడు, ఎక్కడ...'

'మనల్ని అడిగినప్పుడు చెబుదాంలే' అని ఆ సంభాషణ నే నక్కడికి తుంచే శాను. ఇంతకీ మేము విన్నదే, లేదా అర్థంచేసుకున్నదే పొరపాటు. ఫిజిక్సు లెక్కెరరు ఘనశ్యాంమిత్రా ఆ గదిలోకి

ఒక్కడూ రావడం లేదు. ఫేమిలీతో కూడా వస్తున్నట్టే !'

'ఒక పుంజూ, ఒక పెట్టా పదిపిల్లలూ ఒకేబుట్టికింద ఎలా ఉండగలవా అని నా కెంతో ఆశ్చర్యంగా ఉండేది. ఇప్పుడా అనుమానం తీరిపోతోంది. రాసీయండి. వీళ్ళని అబ్జర్వ్ చెయ్యడమే ఒక కాలక్షేపం' అంది జయ. ఈ విషయంలోనూ మేము తప్పటడుగే వేశాం. పుంజూ, పెట్టా రెండే వచ్చాయి. పిల్లలేంలేవు. అయితే మాత్రం? ఒక్క గదిలో ఎలా ఇమిడి ఉండేది భగవంతుడికి తెలియాలి.

అతనూ నేనూ అయితే తప్పదు కాబట్టి కాలేజీలో కలిసేవాళ్ళం. అయినా డిపార్టుమెంటు వేరు కాబట్టి కలిసి తీరాలని రూలాలేదు. అదిగాక ఏకాస్త టైము ఉన్నా మిగిలిన యిద్దరు తెలుగు లెక్చర్సుతోనూ నేను గడిపేసేవాణ్ణి. ఒక సారి మా మాటల్లో ఘనశ్యామ్ ఊసు వచ్చింది.

'మళ్ళీ స్టేటస్ చూస్తే లెక్చరరూ, ఆ ఒంటిగది గుడిసెయింట్లో ఎలా ఉంటున్నాడబ్బా !' అన్నారు ఆచారిగారు.

'ఏమోబాబూ, వీళ్ళూ, వీళ్ళ పద్ధతులూ చూస్తే ఒళ్ళు కంపరం వేసుకొస్తోంది. నోటిలో పుల్లో, చేతిలో కచ్చి గుండో వేసుకుని కాలువ్లొడ్డుకు బయల్దేరుతారు. మొహం కడుక్కోడం, స్నానం చెయ్యడం, బట్టలు ఉతుక్కోడం -

నమస్త ప్రక్రియలూ. సర్వ కాల కృత్యాలూ అదేతో వూర్తి చేసుకుంటారు. ఒక నీలంపంచే ఒక గావంచా వీటితో ఎన్నిపనులైనా ఎన్నాళ్ళయినా నిశ్చింతగా నెగ్గుకురాగలరు.' ఇది పినినారితనం కాక క్లుప్తం ఎలా బొతుంది చెప్పండి ?'

'ఒకర్ని చూసి అందర్ని అంచనా వెయ్యడం న్యాయం కాదు. వీళ్ళ సుగుణాలు వీళ్ళకే ఉన్నాయి' అన్నారు మోహనరావు.


'ఏంసుగుణమో ; ఏం లోకమో, ఒంటికి రాసుకున్న ఆవనూనె సుగంధం మాత్రం పదికోసులదూరానికి పరిగెత్తుకు వస్తుంది !'

ఆచారిగారి ఘాటకి నవ్వుతూ మళ్ళీ మోహనరావు అన్నాడు.

'లేదు, లేదు. నేను ఏళ్ళబట్టి ఈ దేశాన్ని ఎరుగుదును. సత్సాంప్రదాయాలూ, సహజ సంపదలూ నిజమైన నినర్గరూపంలో సాక్షాత్కరించే కొద్ది భారత రాష్ట్రాలలోనూ ఒరిస్సా ఒకటి.

'ఏమిటి వీళ్ళు సాధించింది ? పిలిం ఫీల్డులో చివరిస్థానం వస్తుంది, ఈ రాష్ట్రానికి.

'కావచ్చు. ఒక రాష్ట్రం బొన్నత్యానికి, అందులో రీయబడే సినిమాల సంఖ్యకూ ఎలాంటి సంబంధమూ లేదు. ఆ మాట కొస్తే చలనచిత్రాలవల్ల వచ్చే చెడులక్షణాలవల్ల వాళ్ళ భాషగాని భావంగాని యింకా కలుషితం కాలేదు. భారత



ఇస్తాడు ?'

కాని ఎన్నిసార్లు అడిగినా అతన్నుంచి 'అయాంసారీ' అన్న ముక్కుతప్ప నాకు మరొకటి వినబడలేదు. నాకే సిగనిపించింది. అడిగి లేదనిపించుకున్నందుకు కాదు - ఇలాంటి లేకిమనిషిని అడిగినందుకు. ఆ ఊళ్ళో పోస్టాఫీసులోగాని వ్యాంకులోగాని అరచిపేర ఎకంటు ఉందేమోనని ఆరాతీశాను. ఎక్కడా ఏం లేదట. ఉన్నదంతా ఆయింట్లో ఆ ఒక్క గదిలోనే గొయ్యి తీసి కప్పెడుతున్నారన్నమాట. ఇంట్లో సొమ్ము ఉంచుకొని లేదన్నారు, వీళ్ళ నీచత్వానికి అవధి అంటూ లేదన్నమాట: 'తేనె ఈగ కూర్చి తెరువరి కియ్యడా!' అని అంత

సొమ్ము ఎవడో ఒకడు ఓరాత్రివేళ కాజేస్తేగాని వీళ్ళకు జ్ఞానోదయం కాదు - అనుకున్నాం నేనూ జయా

ఆ మూడోనాడు రాత్రి అనుకుంటూ - అర్ధరాత్రిలేవేళ లేచి వాళ్ళిద్దరూ గొల్లన ఏడుస్తూంటే మా కిద్దరికీ ఒక్కసారే మెలుకూవచ్చింది.

'డబ్బుకీ ప్రాణానికీ లంకె అయిన వారికి ఎవరికి తప్పింది గనుక ఈ అవస్థ: అనుకున్నంతా అయిందన్నమాట' అంది జయ వచ్చేనప్పుడు ఆపు కంటూ. ఆరు నెలలపైగా ఉంటున్నా 'ఆసొంతు', 'దొ సొంతు' - రండి, కూచోండి, అన్ని దొట్లైరుముక్కలు తప్ప మరొక ఒరియాముక్క రాని నాకు వాళ్ళ

ఏడుపు ఎందుకోమాత్రం అర్థంకాలేదు.

‘ఇంక ఎందుకో ఏమిటి, స్పష్టంగా తెలుస్తుంటే ఆసౌమ్యం, ఏకమొత్తంగా ఎవడో లంకించుకుని ఉంటాడు. మనకి ఆ ఏదై ఇస్తే అదేనా కలిసొచ్చునా? ఇంకా అలా చూస్తారేం, కలిగిన నష్టం ఎంతో వెంటవే భోగట్టా చేసిరాక?’

నేను వెళ్ళేసరికి అక్కడ చాలామంది ఉన్నారు. అందులో మా మోహనరావు కూడా ఉన్నాడు. అతనికి ఒరియా బాగా వచ్చు. కలిగిన నష్ట మేమిటో తెలుసుకునే సరికి నా గుండె నీరయిపోయింది.’

‘ఏం ఎన్నివేలు పోయాయేమిటి?’ నేనూ, మా సరోజా, దొంగచాటుగా అంతా వింటున్న మా కుర్రాడూ ముగ్గురమూ ఒకేసారి అడిగేం. రాజారాం చెప్పేడు ‘ఘనశ్యాం మిత్రా వాళ్ళది బాగా బీదకుటుంబమూ, పెద్ద కుటుంబమూనట. వాళ్ళు నలుగురు అన్నదమ్ములూ, ఇద్దరు అప్పచెల్లెళ్ళూ; పెద్దమ్మాయికీ, ముగ్గురు మొగపిల్లలకీ పెళ్ళిళ్ళు అయాయి. ఇక ఇంటిపట్టున వాళ్ళ ఊళ్లో ఉండేది పెళ్ళికాని చెల్లెలూ, చదువుకుంటున్న తమ్ముడూ, ఘనశ్యాంమిత్రా తల్లి, పినతల్లీని. తండ్రి ఏడాదై చనిపోవడంతో ఆ కుటుంబం అర్థికంగా మరింత దెబ్బతిన్నది. ఇతని అన్న లిద్దరూ కాపలాలు చేసుకుంటూ ఎవరి సంపాదన వారు చూసుకుంటున్నారు. కాని ఇంటి కేమీ పంపరుట.

చెల్లెలు సుచేత పెళ్ళి చేసి ఆమెను అత్తారంటికి పంపేసి, తల్లినీ, కుటుంబాన్ని తన ఊరు తీసుకొద్దామని ఘనశ్యాం ఉద్దేశం. చెల్లెలు పెళ్ళి కట్టానికని బ్యాంకులో వెయ్యమని అప్పటికి పన్నెండు వందలు పంపేడట. సుచేత అంటే ఇంట్లో అందరికీ చిన్నప్పట్నుంచీ ప్రాణం. అందుకనే ఆ ప్రాణం అట్టేసేపు నిలబడలేదు. ఆరోగ్యంగా తిరుగుతున్న పిల్లకి, అప్పటికప్పుడు అపెండినైటిస్ వచ్చి తీసుకుపోయింది. ఆ రాత్రి వచ్చిన తెలిగ్రాం అదేట.’

రాజారాం కళ్ళనీళ్ళు అడ్డుకున్నాడు.

‘మనుషుల్ని ఎంత తొందరగా తప్పుగా అంచనా వేస్తామో తలుచుకుని నేనూ జయా సిగ్గుతో క్రుంగిపోయాం. తిండి, బట్టా, ఇల్లూ మనిషికి ముఖ్యమే, కాని అవే సర్వస్వమూ కావు. మురికి ఓడుతున్న బట్టలు కట్టుకుని రాముడూ, జానకీ గర్భగుడిలో చీకటిలో ఒక్కటే గదిలోఉంటారు. కాని వాళ్ళకేమిలోటు!’

* * *

ఆ ఘనశ్యాం మిత్రానీ, విద్యుల్లతనూ మే మెవ్వరూ చూడలేదు. చూసే అవకాశం లేదుకూడా. కాని పుణ్యం మూట కట్టుకుంటన్నవారెవరైనా మా స్మృతి పథంలోకి వస్తే వాళ్ళే ముందుగా గోచరిస్తారు. వారి ఛాయలనేనా మనం తాకగలమా? ఏమో ప్రయత్నిద్దాం, అందులో తప్పేముంది? ✨

దేశమనే చక్కని కొలనులో ఉత్కళం
ఒక ఉత్పలం.'

'మహానది నీళ్ళు బాగా వంటబట్టి
నట్టున్నాయే!' అన్నాను నేను నవ్వుతూ.

'కాదు, ఆ మహా తల్లి ప్రపుల్ల
చంద్రమాదేయీ వలవ!'

'అదెవరు?' అన్నాను నేను ఆత్మ
తగా.

'ఇంకెవరు, ఆ ప్రిన్సి పాలు గారి
కూతురు. ఈయన ఆవిడకి మేధమెటిక్కు
టూప్షను చెబుతున్నాడు గదా మరి!'

'అదా సంగతి.'

'మీ రేమనుకున్నా నా కభ్యంతరం
లేదు - నా మంచెడ్డలు తగ్గవు,
హెచ్చవు.'

'హాస్యాని కంటే అంత మాత్రానికే
అంత కోపం దేనికి? పోనీ తక్కిన
పన్నీ అలా వుంచి వాళ్ళలో మూడొం
తులుమంది ఇరవైనాలుగు గంటలూ
బుగ్గని కిళ్ళీ నవుల్తూంటారని ఒప్పు
కుంటావా? పళ్ళు నల్లగా గారెక్కి
కాటెక్కి అసహ్యంగా ఉంటాయని
అంగీకరిస్తావా?'

'ఇప్పుడు వాళ్ళలోనూ దురలవాటు
క్రమంగా సన్నగిల్లుతోంది. వెతుకుతే
మనలోనూ అలాంటి చెడు అలవాట్లు
లేకపోలేదు. కాని మన దృష్టి కేంద్రీ
కరించవలసింది ఆక్కడ కాదు; ఇంకా
వాళ్ళ గురించి తెలుసుకోవలసిన ముఖ్య
విషయాలు చాలా వున్నాయి.

ఇలా సాగుతున్న వాళ్ళ వాగ్వివాదం
మధ్య ఇంకా తల దూర్చలేక అక్క
ణ్ణించివెళ్ళిపోయాను.

* * *

ఎప్పుడో రోజుకోసారి ఆయనా నేనూ
పలకరించుకోడం తప్ప ఎదురింటాయ
నకీ నాకూ ఇంచుమించు మాటలే ఉం
డేవి కావు. ఇక మా ఆవిడకి సరేసరి,
వాళ్ళ పే రెత్తితేనే పరమాసహ్యం.
ఇరవైనాలుగు గంటలూ అలా ఫ్యాను
తిరుగుతున్నా ఇంకా ఉక్కతో మగ్గి
పోయే మా జయకు ఆ ఏక గదిలో
నిశ్చేపంలా నిద్రపోయే ఏక వస్త్రనుచూస్తే
భగ్గన ఒళ్ళుమంట.

'పోనీ పే రే నా కనుక్కున్నావా
ఎలాగో అలా కష్టపడి?' అన్నాను
నేను.

'ఆఁ, నా కిదే పని - మన పనివాడు
చెప్పేడు "బిద్దుళ్ళొకా"ట.'

'విద్యుల్లత కాబోలు - బాగుందే
పేరు. మని షెలా ఉంటుందో?'

'తొక్క మాత్రం తెలుపే, ఓ తీరూ
దిబ్బా ఉండదుగాని - ఇంకా తమ కంట
పడలేదంటే ఎవరు నమ్ముతారు?'

'లేదు జయా! ఎప్పుడూ తలుపు
గడియ వేసుకుని లోపలే వుంటుంది.'

'ఆవిడ కింకా పూర్వకాలం ఘోషా
పోలే దనుకుంటాను.'

'నిజమేమరి, నూ తి దగ్గ ర తప్ప
స్నానం చెయ్యదుగాని!'

‘అదేమిటి, ఇది నలుగురూ నీళ్ళు తోడుకునే నుయ్యిగదా!’

‘అయితే ఒకటిరెండి ఏ తెల్లవారు రూమునో లేచి, గదులు తుడిచివేసి, అంట్లు తోముకుని, ఆచేత్తో నీళ్లొసేసు కుంటుం దనుకుంటాను.’

‘అలా ఐతే అది మంచిపద్ధతేమరి!’
 జయలక్ష్మి మొహం చూస్తూండగా ఎర్రగా మారింది.

‘మంచిదే. కాని చాక్క పెళ్ళయి ఏదాదికూడా దాటలేదని విన్నానని మీరే చెప్పారు. అమ్మమ్మలనాటి పద్ధతులన్నీ అక్షరాలా అమలుజరిపి, ఈవిడ మొగుణ్ణేం సుఖపెడుతున్నట్టు? పోనీ లేనివాళ్లైతే అనుకోవచ్చు. ఏదాదై కాపటం చేస్తున్నా, యింట్లో ఎవరమైన వస్తువ ఒక్క టున్నట్టు కనపడదు. మొన్న తలుపు బార్లా తెరచి ఉంటే చూశాను. కుండలమీద వంట, కర్రలు ఉపయోగించి పొయ్యిమీద పెండుతోంది. మీతోబాటు సమాన జీతగాదామరి, ఏం చేసుకుంటారో ఇంత సొమ్మూ! ఈస్టా వత్తులతోనూ, ఈ కిరసనాయిలతోనూ వేగలేకే నాప్రాణం ఓకొలిక్కి వస్తోంది. పరండామీద ఓ తడి క అడ్డుకట్టి ఆపొగలో ఆయిల్లులు ఎలా చేగురోందో, మొత్తానికి ఘటికారాలే!’

నిజం చెప్పాలంటే మన భాషవాళ్ళు కారని ఎదురించేవాళ్ళటోద మాకు ఎటువంటి దురభిప్రాయములేదు. పైగా

ఎదుటివారి ఆచార వ్యవహారాలు తెలుసుకోడానికి మే మిద్దరమూ ఒకరిన్ని మించి ఒకరు ఆసక్తి చూపిస్తాము. పెనిక నేను మెద్రాసులో చదువుకున్నప్పుడు జయకు ఉన్న తెలుగు ఫ్రెండ్సుకన్న తమిళ ఫ్రెండ్స్సే ఎక్కువ. మరి పీళ్ళంటే ఇంత తక్కువ అభిప్రాయం... ఏర్పడ్డానికి కారణం ఏమిటి?

మరేమీలేదు. అంతులేని వారి లుబ్ధ త్వమే మా మనసులనుండి వారిని దూరం చేసింది. ఆ ఘనశ్యాం మిత్రా వారం రోజులూ కాలేజీకి ఇంచుమించు ఒకే డ్రెస్ తో వచ్చేవాడు. ఇంటిదగ్గర సరేసరి, ఒకటే నీలంపంచె. పైగా పైగ్రేవేట్లు కూడా చెప్పేవాడు. వందలకి వందలు వీళ్ళిలా మూటగట్టి వెళ్లేటప్పుడు పట్టుకు పోతారేమో - మాకు అర్ధమయ్యేదికాదు. ఆ వినినారితనం చూస్తే మాత్రం రోజు రోజుకీ వాళ్ళంటే మాకు ఏవగింపు ఎక్కువయింది.

దానికి తగ్గట్టు ఓసారి మాకు ఇంటి నుంచి అనుకున్న సమయానికి లెక్క అందలేదు. ఓ యాదై రూపాయలేనా వెంటనే చేతిలో అడితేగాని రోజు గడిచేటట్టు కనబడలేదు. నే నూరితే కంగారు పడుతూంటే మా జయ అంది. ‘ఎక్కడో ఎవర్నో అడిగే దేమిటి? ఆ నీలమేఘశ్యాముణ్ణి అడిగిరండి. ఎంత నేపూ డబ్బుపేడుపే కదూ వాడికి, కావాలంటే వడ్డీ పారెడ్డాం, ఎవడికోసం